



**നവംബർ - 2018**

**“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2: 52).**

**1. മതാധ്യാപകദിനം നവംബർ 4**

വി. ചാൾസ് ബൊറോമിയോയുടെ തിരുനാൾ ദിനമായ നവംബർ 4നാണ് മതാധ്യാപകദിനം. എല്ലാ സൺഡേ സ്കൂളുകളിലും നവംബർ 4-ാം തീയതി മതാധ്യാപകദിനം ആചരിക്കുകയും അധ്യാപകർക്ക് സമ്മാനങ്ങൾ കൊടുക്കുകയും ചെയ്യുമല്ലോ. ഹെഡ്മാസ്റ്റർ ബഹു. വികാരിയച്ചനുമായി ആലോചിച്ച് മതാധ്യാപകദിനം സമുചിതമായി ആഘോഷിക്കാൻവേണ്ട ക്രമീകരണങ്ങൾ ചെയ്യുമല്ലോ. അതിരൂപതയിലെ എല്ലാ മതാധ്യാപകർക്കും മതാധ്യാപകദിനത്തിന്റെ മംഗളങ്ങളും പ്രാർത്ഥനകളും ആശംസിക്കുകയും അധ്യാപകരുടെ ശുശ്രൂഷയെ നന്ദിയോടെ ഓർക്കുകയും ചെയ്യുന്നു.

**2. ജനറൽ ചോദ്യങ്ങൾ**

ക്രിസ്തസ് പരീക്ഷയുടെ ജനറൽ ചോദ്യങ്ങൾ വെബ്സൈറ്റിൽ നവംബർ 17ന് പ്രസിദ്ധീകരിക്കുന്നതായിരിക്കും. 4 മുതൽ 7 വരെയുള്ള ക്ലാസുകൾക്കും 8 മുതൽ 12 വരെയുള്ള ക്ലാസുകൾക്കും വ്യത്യസ്ത ജനറൽ ചോദ്യങ്ങളാണ് ഉള്ളത്. അധ്യാപകർ വെബ്സൈറ്റിൽ നിന്ന് ജനറൽ ചോദ്യങ്ങളെടുത്ത് കുട്ടികൾക്ക് നൽകി അവരെ ഒരുക്കേണ്ടതാണ്.

**3. ക്രിസ്തസ് പരീക്ഷ ഡിസംബർ 9**

ക്രിസ്തസ് പരീക്ഷ ഡിസംബർ 9ന് ഞായറാഴ്ച രാവിലെ 11.30 മുതൽ 1.30 വരെയാണ്. പരീക്ഷയ്ക്ക് ഒരുങ്ങേണ്ട പാഠഭാഗങ്ങൾ താഴെക്കൊടുക്കുന്നു.

ക്ലാസ് I, II	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 4-5 അദ്ധ്യായങ്ങൾ
ക്ലാസ് III	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 5-8 അദ്ധ്യായങ്ങൾ
ക്ലാസ് IV-VII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 3-4 അദ്ധ്യായങ്ങൾ
ക്ലാസ് VIII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 6-10 അദ്ധ്യായങ്ങൾ
ക്ലാസ് IX	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 3-4 അദ്ധ്യായങ്ങൾ

ക്ലാസ് X	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ ഭാഗം 2:1-5അദ്ധ്യായങ്ങൾ
ക്ലാസ് XI	പാഠപുസ്തകം ഉപപാഠപുസ്തകം	5-8 അദ്ധ്യായങ്ങൾ 3-4 അദ്ധ്യായങ്ങൾ
ക്ലാസ് XII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ സത്യമറിയാൻ (പേജ് 25-47)

**NB:** ഏതെങ്കിലും കാരണത്താൽ പരീക്ഷ (ഓണം, ക്രിസ്മസ്) എഴുതാൻ സാധിക്കാത്തവർക്ക് പിന്നീട് പ്രവേശനമായി ക്ലാസ് ടീച്ചർ പരീക്ഷ നടത്തേണ്ടതാണ്.

**4. അസൈൻമെന്റ് ക്ലാസ് - XII**

പന്ത്രണ്ടാം ക്ലാസിലെ കുട്ടികളുടെ ഈ അധ്യയനവർഷത്തെ അസൈൻമെന്റ് നവംബർ 10ന് മുമ്പ് നിർബന്ധമായും ഓഫീസിൽ എത്തിക്കേണ്ടതാണ്. വിശദവിവരങ്ങൾക്ക് ഒക്ടോബർമാസത്തെ സർക്കുലർ കാണുക.

**5. ഡിപ്ലോമ പരീക്ഷ രജിസ്ട്രേഷൻ (ക്ലാസ് XII) വെബ്സൈറ്റിലൂടെ മാത്രം**

a. 12-ാം ക്ലാസിലെ റെഗുലർ കുട്ടികളുടെ ഡിപ്ലോമ രജിസ്ട്രേഷൻ വെബ്സൈറ്റിലൂടെ മാത്രമായിരിക്കും. 12-ാം ക്ലാസിലെ കുട്ടികളുടെ വിവരങ്ങൾ പൂർണ്ണമായി ചേർത്തു കഴിയുമ്പോൾ അത് വെബ്സൈറ്റിലെ റിപ്പോർട്ട് സെക്ഷനിൽ ഡിപ്ലോമ രജിസ്ട്രേഷൻ 2018-2019 എന്ന തലകെട്ടിൽ കാണാവുന്നതാണ്. പ്രസ്തുത കോപ്പിയുടെ പ്രിന്റ് എടുത്ത് വീണ്ടും കുട്ടികളെ കാണിച്ച് തിരുത്തലുകൾ ആവശ്യമുണ്ടെങ്കിൽ വരുത്തേണ്ടതാണ്. സഹായം ആവശ്യമുള്ളവർ ഓഫീസുമായി ബന്ധപ്പെടുക. **നവംബർ 20നുള്ളിൽ** രജിസ്ട്രേഷൻ പൂർത്തിയാക്കേണ്ടതാണ്.

b. ഓഫീസിൽ നിന്നു തരുന്ന ഡിപ്ലോമ രജി. ഫോമിൽ വെബ്സൈറ്റിലെ ഫൈനൽ കോപ്പിയുടെ ക്രമത്തിൽ കുട്ടികളുടെ പേരുവിവരങ്ങൾ എഴുതിയ ഫോമും വെബ്സൈറ്റിലെ ഫൈനൽകോപ്പിയുടെ പ്രിന്റും **ഡിസംബർ 30നകം** ഓഫീസിലേക്ക് അയച്ചുതരേണ്ടതാണ്. ഫോം ക്രിസ്മസ് പരീക്ഷയുടെ ചോദ്യപേപ്പറിനോടൊപ്പം തരുന്നതാണ്.

**6. XII-ാം ക്ലാസ് ഡിപ്ലോമ ഇംപ്രൂവ്മെന്റ്**

XII-ാം ക്ലാസിലെ ഡിപ്ലോമ പരീക്ഷയിൽ തോറ്റവർക്ക് 2019 ജനുവരി 26-ന് നടത്തുന്ന പരീക്ഷയ്ക്ക് പേര് രജിസ്റ്റർ ചെയ്ത് പരീക്ഷ എഴുതാവുന്നതാണ്. സൺഡേ സ്കൂൾ ലെറ്റർപാഡിൽ കുട്ടിയുടെ പേരും വീട്ടുപേരും, പരീക്ഷ എഴുതിയ വർഷം, കഴിഞ്ഞ പരീക്ഷയ്ക്ക് കിട്ടിയ മാർക്കുകൾ, രജിസ്റ്റർ നമ്പർ എന്നിവ എഴുതി ഹെഡ്മാസ്റ്ററിന്റെ ഒപ്പോടുകൂടി ഓഫീസിലേക്ക് അയക്കേണ്ടതാണ്. അവരുടെ പേരുകൾ വെബ്സൈറ്റിൽ ചേർക്കേണ്ടതില്ല. (ഓഫീസിൽനിന്ന് ചേർക്കുന്നതാണ്).

**7. ഡിപ്ലോമ : നോൺ റെഗുലർ സ്റ്റുഡൻസ്**

വിശ്വാസപരിശീലനം പൂർത്തിയാക്കാതെ ഉന്നത പഠനത്തിനായ് ഇടവകയ്ക്ക് പുറത്ത് പഠിക്കുന്ന കുട്ടികൾ, അവർ പഠിക്കുന്ന ഇടവകയിൽനിന്ന് പഠനം പൂർത്തിയാക്കി എന്ന് സാക്ഷ്യപ്പെടുത്തുന്ന വികാരിയച്ചന്റേയോ ഹെഡ്മാസ്റ്ററിന്റേയോ കത്ത് ഹാജരാക്കിയാൽ അവരെ പരീക്ഷ എഴുതിപ്പിക്കേണ്ടതാണ്. പരീക്ഷയെ സംബന്ധിച്ച് ബഹു. വികാരിയച്ചന്മാർ പൊതുവായ നിർദ്ദേശം പള്ളിയിൽ കൊടുക്കുമല്ലോ. ഇപ്രകാരമുള്ള കുട്ടികളുടെ പേരുവിവരങ്ങൾ ലെറ്റർപാഡിൽ എഴുതി ഹെഡ്മാസ്റ്ററിന്റെ ഒപ്പോടുകൂടി ഓഫീസിലേക്ക് അയക്കേണ്ടതാണ്. അവരുടെ പേരുകൾ വെബ്സൈറ്റിൽ ചേർക്കേണ്ടതില്ല. (ഓഫീസിൽനിന്ന് ചേർക്കുന്നതാണ്) അവർ അസൈൻമെന്റ് എഴുതേണ്ടതാണ്. നവോദയ, സ്പോർട്സ് സ്കൂളുകളിൽ പഠിക്കുന്ന കുട്ടികളുടെ അസൈൻമെന്റ് ഓഫീസിൽ എത്തിക്കേണ്ടതില്ല. അവധിക്കാല ക്ലാസ്സിനുവരുമ്പോൾ കൊണ്ടുവന്നാൽ മതി.

**8. ARMY : XI - XII ക്ലാസുകളിലെ കുട്ടികൾക്കുള്ള ധ്യാനം**

യുവജനവർഷത്തോടനുബന്ധിച്ച് 11, 12 ക്ലാസുകളിൽ പഠിക്കുന്ന കുട്ടികൾക്കുള്ള ധ്യാനം അതിരൂപത കെസിവൈഎം-എസ്എംവൈഎം ആണ് നടത്തുന്നത്. അഭിവന്ദ്യ മാർ ജോസഫ് പാപ്പാനി പിതാവിന്റെ നേതൃത്വത്തിൽ രൂപീകരിച്ചിരിക്കുന്ന കേരളത്തിലെ പ്രഗൽഭ റിസോഴ്സ് ടീമാണ് ധ്യാനത്തിന് നേതൃത്വം നൽകുന്നത്. വി. കുർബാന, ദിവ്യകാരുണ്യ ആരാധന, സെഷൻസ്, മ്യൂസിക് മിനിസ്ട്രി, മ്യൂസിക്ക് സ്കിറ്റ് എന്നിവ ധ്യാനത്തിൽ ഉൾപ്പെട്ടിരിക്കും. 11, 12 ക്ലാസുകളിൽ പഠിപ്പിക്കുന്ന അധ്യാപകർ കുട്ടികളെ ധ്യാനത്തിന് കൊണ്ടുവരേണ്ടതാണ്.

**9. രാജത്വത്തിരുനാൾ - നവംബർ 25**

മിശിഹായുടെ രാജത്വത്തിരുനാൾ ദിനമായ നവംബർ 25-ാം തീയതി എല്ലാ ഇടവകകളിലും സമുചിതമായി ആഘോഷിക്കുവാൻവേണ്ട ക്രമീകരണങ്ങൾ നടത്തുമല്ലോ.

**10. ആസ്പെക്ട്**

2018-2019 അധ്യയനവർഷത്തിൽ അധ്യാപകരുടെ തുടർപഠനഭാഗമായി ഏർപ്പെടുത്തിയിരിക്കുന്നത് 'സഭയും സുവിശേഷവൽക്കരണവും' എന്ന പുസ്തകമാണ്.

**11. ഏകദിന സെമിനാർ**

അതിരൂപതയിലെ 16 ഫെറോനകളിലും ഏകദിനസെമിനാർ വിജയകരമായി നടന്നു. സെമിനാറിന്റെ വിജയത്തിനായി സഹകരിച്ച എല്ലാ ബഹു. ഫെറോന വികാരിയച്ചന്മാർക്കും, കൊച്ചുച്ചന്മാർക്കും ഫെറോന

മതബോധനകമ്മിറ്റി അംഗങ്ങൾക്കും നന്ദി. കൂടാതെ ഏകദിന സെമിനാറിൽ പങ്കെടുത്ത എല്ലാ വിശ്വാസപരിശീലകർക്കും ഹൃദയപൂർവ്വം നന്ദി.

**ഒക്ടോബർ മാസത്തിൽ നടന്ന സെമിനാറുകൾ**

**a. പേരാവൂർ:** ഒക്ടോബർ 02 ചൊവ്വാഴ്ച പേരാവൂർ ഫൊറോനയിലെ വിശ്വാസപരിശീലകർക്ക് നടത്തപ്പെട്ട ഏകദിനസെമിനാർ ഫൊറോന വികാരി വെരി. റവ. ഫാ. തോമസ് കൊച്ചുകരോട്ട് ഉദ്ഘാടനം ചെയ്തു. തേവര സേക്രട്ടറി ഹാർട്ട് കോളേജ് പ്രൊഫ. റവ. ഫാ. സാബു കുന്ദുക്കൽ “മാറുന്ന കാലത്തെ വിശ്വാസപരിശീലനം” എന്ന വിഷയത്തെ ആസ്പദമാക്കി ക്ലാസെടുത്തു. ഫൊറോന പ്രസിഡന്റ് ശ്രീ. ജോൺസൺ പൊട്ടയ്ക്കൽ സ്വാഗതവും സെക്രട്ടറി ശ്രീ. ജോർജ്ജ് അമ്പാട്ട് നന്ദിയും പറഞ്ഞു. സെമിനാറിൽ 213 വിശ്വാസപരിശീലകർ പങ്കെടുത്തു. ഏകദിനസെമിനാറിന്റെ സുഗമമായ നടത്തിപ്പിന് സഹകരിച്ച എല്ലാവർക്കും നന്ദി.

**b. കുന്നോത്ത്:** ഒക്ടോബർ 13 ശനിയാഴ്ച കുന്നോത്ത് ഫൊറോനയിലെ വിശ്വാസപരിശീലകർക്ക് നടത്തപ്പെട്ട ഏകദിനസെമിനാർ ഫൊറോന അസി.വികാരി റവ. ഫാ. ജോസഫ് വയലിൽകോടത്ത് ഉദ്ഘാടനം ചെയ്തു. ഫൊറോന പ്രസിഡന്റ് ശ്രീ. കുര്യാച്ചൻ പൈമ്പള്ളിക്കുന്നേൽ സ്വാഗതവും സെക്രട്ടറി ശ്രീ. ബിന്നി കൂട്ടുമല നന്ദിയും പറഞ്ഞു. “മാറുന്ന കാലത്തെ വിശ്വാസപരിശീലനം” എന്ന വിഷയത്തെ ആസ്പദമാക്കി അതിരൂപതാ ഡയറക്ടർ ക്ലാസെടുത്തു. സെമിനാറിൽ 110 വിശ്വാസപരിശീലകർ പങ്കെടുത്തു. ഏകദിനസെമിനാറിന്റെ സുഗമമായ നടത്തിപ്പിന് സഹകരിച്ച എല്ലാവർക്കും നന്ദി.

**12. അതിരൂപതാ വിസിറ്റേഷൻ സന്ദർശനം**

2018-2019 അധ്യയനവർഷത്തെ സൺഡേസ്കൂൾ പ്രവർത്തനങ്ങൾ വിലയിരുത്തുന്നതിനുവേണ്ടിയുള്ള അതിരൂപതാ വിസിറ്റേഷന്റെ സന്ദർശനം ആഗസ്റ്റ് മാസത്തിൽ ആരംഭിച്ചു. വിസിറ്റർ വരുന്ന വിവരം തലേ ഞായറാഴ്ച കൂട്ടികളെ അറിയിക്കുകയും വി. കുർബ്ബാന കഴിഞ്ഞുള്ള പൊതുകൂട്ടായ്മയിലും സ്റ്റാഫ് മീറ്റിംഗിലും വിസിറ്ററിനു സ്വാഗതം പറയേണ്ടതും കൂട്ടികളെ പൊതുവായി കാണുന്നതിനുള്ള അവസരം ക്രമീകരിക്കേണ്ടതുമാണ്. സ്റ്റാഫ് മീറ്റിംഗിൽ മുഴുവൻ അധ്യാപകരുടേയും സാന്നിധ്യം ഉണ്ടായിരിക്കണം. അവരുടെ യാത്രയ്ക്കാവശ്യമായ റി.എ. സൺഡേ സ്കൂളിൽ നിന്നും കൊടുക്കേണ്ടതാണ്. ബഹു. ഹെഡ്മാസ്റ്റർമാർ ഇക്കാര്യം പ്രത്യേകം ശ്രദ്ധിക്കുമല്ലോ.

**13. വെബ്സൈറ്റ് (catechismthalassery.org)**

വിശ്വാസപരിശീലന ഡിപ്പാർട്ട്മെന്റിന്റെ വെബ്സൈറ്റിലൂടെ (catechismthalassery.org) എല്ലാ മാസത്തേയും ബുള്ളറ്റിൻ വാർത്തകൾ, admission form, Transfer certificate, ഡിപ്ലോമ, മുൻകാലപരീക്ഷകളുടെ ചോദ്യ

പേപ്പറുകൾ ഓരോ ടേമിലെയും പരീക്ഷയ്ക്കുള്ള ജനറൽ ചോദ്യോത്തരങ്ങൾ മുതലായവ ലഭ്യമാണ്. മുഴുവൻ അധ്യാപകരുടേയും കൂട്ടികളുടേയും പേരു വിവരങ്ങൾ കൃത്യതയോടും തെറ്റുകൂടാതെയും വെബ്സൈറ്റിൽ ചേർക്കേണ്ടതുമാണ്. ബഹു. അച്ചന്മാർ വെബ്സൈറ്റ് ഉപയോഗിക്കുവാൻ അധ്യാപകരെയും കൂട്ടികളെയും പ്രോത്സാഹിപ്പിക്കുകയും ആവശ്യമായ വിവരങ്ങൾ ചേർക്കുന്നതിന് അധ്യാപകരെ സഹായിക്കുകയും ചെയ്യുമല്ലോ.

**14. റിസോഴ്സ് ടീം ട്രെയിനിംഗ്**

ഇരിട്ടിയിൽ വെച്ചു നടത്തപ്പെട്ട മതാധ്യാപക റിസോഴ്സ് ടീം ട്രെയിനിംഗിൽ 16 വിശ്വാസപരിശീലകർ പങ്കെടുത്തു. റവ. സി. പുഷ്പ സി.എം.സി ക്ലാസുകൾക്ക് നേതൃത്വം നൽകി. ചെമ്പേരിയിൽ വെച്ചു നടത്തപ്പെട്ട മതാധ്യാപക റിസോഴ്സ് ടീം ട്രെയിനിംഗിൽ 14 വിശ്വാസപരിശീലകർ പങ്കെടുത്തു. റവ. സി. പുഷ്പ സി.എം.സി ക്ലാസുകൾക്ക് നേതൃത്വം നൽകി. ആലക്കോട് വെച്ചു നടത്തപ്പെട്ട മതാധ്യാപക റിസോഴ്സ് ടീം ട്രെയിനിംഗിൽ 14 വിശ്വാസപരിശീലകർ പങ്കെടുത്തു. റവ. സി. പുഷ്പ സി.എം.സി ക്ലാസുകൾക്ക് നേതൃത്വം നൽകി. വെള്ളരിക്കുണ്ട് വെച്ചു നടത്തപ്പെട്ട മതാധ്യാപക റിസോഴ്സ് ടീം ട്രെയിനിംഗിൽ 8 വിശ്വാസപരിശീലകർ പങ്കെടുത്തു. ശ്രീ. സക്കറിയാസ് തേക്കുംകാട്ടിൽ ക്ലാസുകൾക്ക് നേതൃത്വം നൽകി. ക്ലാസുകൾക്ക് സൗകര്യങ്ങൾ ഒരുക്കിത്തന്ന റവ. ഫാ. ജോസ് മഞ്ചപ്പിള്ളി, വെരി. റവ. ഫാ. ജോർജ്ജ് കാഞ്ഞിരക്കാട്ട്, വെരി. റവ. ഫാ. ആന്റണി ആനക്കല്ലിൽ, വെരി. റവ. ഫാ. ആന്റണി തൈക്കമുറിയിൽ എന്നിവർക്ക് ഹൃദയപൂർവ്വം നന്ദി.

**15. പുസ്തകപരിചയ സെമിനാർ**

9 മുതൽ 12വരെ ക്ലാസുകളിൽ പഠിപ്പിക്കുന്ന വിശ്വാസപരിശീലകർക്ക് നടത്തിയ പുസ്തകപരിശീലന സെമിനാറിൽ 13 ഫൊറോനകളിലെ വിശ്വാസപരിശീലകർ പങ്കെടുത്തു.

**ഫൊറോനാതല ക്ലാസുകൾക്ക് നേതൃത്വം നൽകിയവർ**

ബിജു കച്ചിറയിൽ, ജോസ് അളളുംപുറത്ത്, ടോമി എടാട്ടേൽ, അനിൽ പൈങ്ങോട്ട്, ജോയി വാഴയിൽ, അനിത വടക്കൻ, ജോയി മണ്ണുപ്ലാക്കൽ, സാലി മുണ്ടാംപള്ളിൽ, സോജൻ ഇരുപ്പക്കാട്ട്, മാത്യു തെള്ളിയിൽ, ബിൻസി മുറിഞ്ഞക്കല്ലേൽ, ഡയാന കദളിക്കുന്നേൽ, സജിനി കറ്റോട്ട്, ജോസ് മണലേൽ, ടോമി ചുരപ്പുഴ, സുനിൽ വല്ലനാട്ട്, മോളി വട്ടപ്പാറ, സി. ടീന എസ്.എ.ബി.എസ്, സി. ദീപ്തി എം.എസ്.എം.ഐ, മാത്യു വേടാശ്ശേരി, റോബിൻ കുളങ്ങരമുറിയിൽ, ഷാജൻ കാവുങ്കൽ, സി. ജോസ് സി.എം.സി, സി. റോസ്ന എസ്.എ.ബി.എസ്, പ്രസാദ് ഇലവുങ്കൽചാലിൽ, ആന്റണി ചക്കിട്ടമുറിയിൽ, സിബിച്ചൻ പള്ളിച്ചിറ, ജിജി അരിയമണ്ണിൽ, സി. വിനീത

എസ്.എച്ച്, വിൻസെന്റ് മുണ്ടാട്ടുണ്ടയിൽ, ജോസ് മൂക്കനോലിക്കൽ, സി. ജെയ്നി ജോർജ് എസ്.എച്ച്, സി. ലിൻസി എസ്.എച്ച്, ജോണി വടക്കേക്കര, സി. ആനി ജോർജ് എസ്. എച്ച്, സിബി ഇലവുകൽ, ബാബു പതിപ്പള്ളിയിൽ, ജോസ് വീണപ്പാക്കൽ, ടോമി പാണ്ടനാട്ട്, സിബി പഴുവൻകാല, സിസി പുതുക്കരി.

**16. നവംബർ മാസത്തെ പുസ്തകപരിചയ സെമിനാർ: 9 മുതൽ 12 വരെ ക്ലാസുകൾ**

9 മുതൽ 12 വരെ ക്ലാസുകളിൽ പഠിപ്പിക്കുന്ന വിശ്വാസ പരിശീലകർക്കുള്ള പുസ്തകപരിചയ സെമിനാർ നവംബർ മാസത്തിൽ നടത്തുകയാണ്. എല്ലാവരും നിർബന്ധമായും സെമിനാറിൽ പങ്കെടുക്കണം. **സെമിനാറിൽ പങ്കെടുക്കുന്നവർ പാഠപുസ്തകത്തിലെ ഏതെങ്കിലുമൊരു അദ്ധ്യായം ക്ലാസെടുക്കുവാൻ ഒരുങ്ങിവരേണ്ടതാണ്.** വരുമ്പോൾ ടെക്സ്റ്റ് ബുക്ക്, നോട്ട്ബുക്ക് എന്നിവ കൊണ്ടുവരേണ്ടതാണ്.

ഫോറോന	തീയതി	സ്ഥലം	സമയം
ചെറുപുഴ	നവംബർ 04	ചെറുപുഴ	2-5 pm
തോമാപുരം	നവംബർ 04	തോമാപുരം	2-5 pm
വെള്ളരിക്കുണ്ട്	നവംബർ 04	വെള്ളരിക്കുണ്ട്	2-5 pm

**17. ദിയാകോണിയ കർമ്മ പദ്ധതി**

നവംബർ മാസത്തിൽ ലഹരിവിരുദ്ധസമൂഹം എന്ന ലക്ഷ്യം മുൻനിർത്തി ലഹരിവിരുദ്ധപ്രവർത്തനങ്ങൾക്ക് പ്രത്യേക പ്രാധാന്യം നൽകുകയാണ്. സൺഡേസ്കൂൾ കുട്ടികൾ ചെയ്യേണ്ട കർമ്മപദ്ധതികൾ:

1. ലഹരിവിരുദ്ധ റാലിയും പ്രതിജ്ഞയും നടത്തുക.
2. ലഹരിവിരുദ്ധ ചിത്രരചന, കാർട്ടൂൺ, പ്ലക്കാർഡ് നിർമ്മാണ മത്സരങ്ങൾ സംഘടിപ്പിക്കുക.

**18. സീറോമലബാർ പ്രതിഭാസംഗമം 2018-19**

2011-2012 അധ്യയനവർഷം മുതൽ ഓരോ രൂപതയിൽ നിന്നും തിരഞ്ഞെടുക്കപ്പെടുന്ന 12-ാം ക്ലാസിൽ വിശ്വാസപരിശീലനം നടത്തുന്ന മൂന്ന് ആൺകുട്ടികൾക്കും മൂന്ന് പെൺകുട്ടികൾക്കും സഭാതലത്തിൽ സീറോ മലബാർ വിശ്വാസപരിശീലന കമ്മീഷൻ പ്രത്യേക പരിശീലനം കൊടുത്തുവരുന്നു.

**ഫോറോനാതല ക്യാമ്പ്**

ഫോറോനാതല ക്യാമ്പ് നവംബർ 06 (ചൊവ്വാഴ്ച) ഫോറോനകളിൽ വച്ച് നടത്തുന്നു. ഓരോ ഇടവകയും 12-ാം ക്ലാസിലെ രണ്ട് ആൺകുട്ടികളെയും രണ്ട് പെൺകുട്ടികളെയും ക്യാമ്പിലേക്ക് അയക്കുക. **40 കുട്ടികളിൽ കൂടുതലുള്ള ഇടവകകളിൽ നിന്നും 3 ആൺകുട്ടികളെയും**

**3 പെൺകുട്ടികളെയും ക്യാമ്പിനയക്കാവുന്നതാണ്.** ക്യാമ്പ് രാവിലെ 9.30ന് ആരംഭിച്ച് വൈകുന്നേരം 3.30ന് സമാപിക്കുന്നതാണ്. പങ്കെടുക്കുന്നവർ ബൈബിൾ, നോട്ട്ബുക്ക്, പേന, ഉച്ചഭക്ഷണം എന്നിവ കൊണ്ടുവരേണ്ടതാണ്. രജിസ്ട്രേഷൻ ഫീസ് ഉണ്ടായിരിക്കുകയില്ല.

**അതിരൂപതാതല ക്യാമ്പ്**

ഫോറോനാതലത്തിൽ നിന്നും തിരഞ്ഞെടുക്കപ്പെടുന്ന കുട്ടികളുടെ അതിരൂപതാ ക്യാമ്പ് നവംബർ 10,11 തീയതികളിലായി ചെമ്പേരി വിമൽജ്യോതി എഞ്ചിനീയറിംഗ് കോളേജിൽ വച്ച് നടത്തുന്നു. ക്യാമ്പ് ശനിയാഴ്ച രാവിലെ 10.00 മണിക്ക് ആരംഭിച്ച് ഞായറാഴ്ച 1.00 മണിക്ക് അവസാനിക്കുന്നു. പങ്കെടുക്കുന്നവർ ബൈബിൾ, നോട്ട്ബുക്ക്, പേന, ടോയ്ലറ്റ് സാധനങ്ങൾ എന്നിവ കൊണ്ടു വരേണ്ടതാണ്. ക്യാമ്പിനായി തിരഞ്ഞെടുത്ത കുട്ടികളെ തീയതിയും മറ്റു വിവരങ്ങളും മുൻകൂട്ടി അറിയിക്കുമല്ലോ. ഫോറോനാ പ്രസിഡന്റ് പ്രസ്തുത കുട്ടികളുടെ പേരുകളും ഇടവകയും ഫോൺ നമ്പറും ഓഫീസിലേക്ക് നവംബർ 7 നകം അയച്ചുതരേണ്ടതാണ്.

**19. ഗിരിദീപം**

തലശ്ശേരി അതിരൂപതയുടെ മുഖപത്രമായ 'ഗിരിദീപം' എല്ലാ പ്രധാനാധ്യാപകർക്കും അയയ്ക്കുന്നുണ്ട്. അഡ്രസ്സ് മാറ്റേണ്ടവരും ഗിരിദീപം ലഭിക്കാത്തവരും ഓഫീസിൽ അറിയിക്കേണ്ടതാണ്. എല്ലാ മാസത്തെയും ആദ്യത്തെ ഞായറാഴ്ചത്തെ സ്റ്റാഫ് മീറ്റിംഗിൽ വിശ്വാസ പരിശീലനത്തെ സംബന്ധിച്ച് ഗിരിദീപത്തിൽ പറഞ്ഞിട്ടുള്ള വിഷയങ്ങൾ പ്രധാനാധ്യാപകൻ സ്റ്റാഫ്ഗംഗങ്ങളെ അറിയിക്കുകയും ചർച്ചചെയ്യുകയും ചെയ്യേണ്ടതാണ്.

**20. വിഷൻ & മിഷൻ**

ദൈവവിളി പ്രോത്സാഹനാർത്ഥം പത്താം ക്ലാസ്സിലെ കുട്ടികൾക്കായി അതിരൂപതാ വൊക്കേഷൻ ബ്യൂറോ നവംബർ 11,18 തീയതികളിലായി നടത്തുന്ന വിഷൻ & മിഷൻ ക്ലാസ്സുകളിൽ 10-ാം ക്ലാസ്സിലെ മുഴുവൻ കുട്ടികളെയും പറഞ്ഞയക്കേണ്ടതാണ്. ക്ലാസ് ടീച്ചറും കുട്ടികളോടൊപ്പം പോകേണ്ടതും മുഴുവൻ സമയവും കുട്ടികളോടൊപ്പം ആയിരുന്ന് അവരെ പ്രോത്സാഹിപ്പിക്കേണ്ടതുമാണ്. ബഹു. ഹെഡ്മാസ്റ്റർമാർ ക്ലാസ്സ് ടീച്ചേഴ്സിനുവേണ്ട നിർദ്ദേശങ്ങൾ കൊടുക്കുമല്ലോ.

**21. WhatsApp Group**

തലശ്ശേരി അതിരൂപതയിലെ ഫോറോന പ്രസിഡന്റുമാർക്കും, ഫോറോനകളിലെ പ്രധാനാധ്യാപകർക്കും വാട്സ്ആപ്പ് ഗ്രൂപ്പുകൾ ആരംഭിച്ചിട്ടുണ്ട്. ആരുടെയെങ്കിലും പേരുകൾ വിട്ടുപോയിട്ടുണ്ടെങ്കിൽ

അറിയിക്കണേ. ഇടവകയിൽ നിങ്ങൾ ചെയ്യുന്ന വിശ്വാസപരിശീലനവുമായി ബന്ധപ്പെട്ട കാര്യങ്ങൾ മാത്രമേ ഈ ഗ്രൂപ്പിൽ പങ്കുവയ്ക്കാവൂ.

## 22. ഡയറക്ടറച്ചൻമാരുടെ സന്ദർശനം

ഡയറക്ടറച്ചൻ കുട്ടാപറമ്പ്, പുറവയൽ, തേർമല, തയ്യേനി എന്നീ ഇടവകകളിലും അസി. ഡയറക്ടറച്ചൻ രണ്ടാംകടവ്, മാട്ടറ, തലശ്ശേരി, ബളാൽ എന്നീ ഇടവകകളിലും വി. കുർബ്ബാനയർപ്പിച്ച് പ്രാർത്ഥിക്കുകയും മാതാ പിതാക്കൾക്കും അധ്യാപകർക്കും കുട്ടികൾക്കും ക്ലാസ്സുകളെടുക്കുകയും ചെയ്തു.

സ്നേഹത്തോടെ,

ഫാ. ജോസഫ് വേങ്ങക്കുന്നേൽ  
അസി. ഡയറക്ടർ

ഫാ. ജേക്കബ് വെണ്ണായപ്പിള്ളിൽ  
ഡയറക്ടർ, 9447952958